

eul_wid: ece-ac

Θεσσαλός ὁ Κῶος · Thessalus of Cos

On the Virtues of Herbs

Περὶ τῶν ἀρετῶν τῶν βοτάνων

Period: Κλασική Classical
Dialect: Ἴωνική Ionic
Domain: Ἐπιστήμη Science
Format: Πραγματεία Treatise

- 1 1 t <Α> ἰ βοτάναι τῶν ἰβ' ζωδίων ἐκδοθεῖσαι παρὰ Ἑρμοῦ <Κριοῦ βοτάνη ἐλελίσφακος>
Σύλλεγε ἀπὸ Φαμενῶθ δευτέρας καὶ εἰκάδος, κατὰ δὲ Ῥωμαίους ἀπὸ τῆς πρὸ ἰε' Καλανδῶν
'Απριλλίου· Κριοῦ ἐστὶν βοτάνη ἐλελίσφακον.
- 1 1 2 αὕτη δυνάμεις ἔχει πλείστας. ποιεῖ γὰρ πρὸς τε αἵματος ἀναγωγὴν καὶ φθισικοὺς καὶ
σπληνικοὺς καὶ ὑστερικὰς διαθέσεις. πρὸς μὲν οὖν αἵματος ἀναγωγὴν εἰς τρεῖς κυάθους τοῦ
χυλοῦ βάλλεται μέλιτος Ἀττικοῦ οὐγγία α' καὶ νήστη δίδοται πίνειν καὶ εὐθέως ἴσταται ἢ φορὰ
τοῦ αἵματος.
- 1 1 4 τοῖς δὲ φθισικοῖς σκευάζεται καταπότιον· κρόκου κωρυκίου δρ. α', ναρδοστάχυος δρ. β', τοῦ
σπέρματος τοῦ ἐλελίσφακου πεφρυγμένου καὶ σεσημένου δρ. γ', πεπέρεως μακροῦ δρ. β'.
ἀναλαμβάνανε τῷ χυλῷ καὶ ποιεῖ καταπότια ἡμίδραγμα καὶ δίδου γ' νήστει πρῶι καὶ γ' εἰς
κοίτην. κατὰ πρῶι δὲ ἐπιρροφεῖτω ὕδατος καθαροῦ κυάθους β'. τοῖς δὲ σπληνικοῖς γίνεται
καταπότιον οὕτω· καππάρεως τῆς ῥίζης κεκομμένης καὶ σεσημένης δρ.
- 1 1 5 β', κισσοῦ μέλανος τοῦ καρποῦ δρ. θ', μύρτων λευκῶν δρ. δ', σμύρνης δρ. θ'. λεῖα ποιήσας
ἀναλαμβάνανε τῷ χυλῷ καὶ ποιεῖ καταπότια καὶ δίδου {τῷ} πρῶι α' καὶ εἰς κοίτην α' ἢ καὶ β'.
ἐχέτω δὲ τὸ καταπότιον δρ. α'. πρὸς δὲ τὰς ὑστερικὰς {δὲ} διαθέσεις, οἷον πρὸς ὑστέρας
σκληρίας καὶ ῥευματισμοὺς καὶ τὰς ἐπιμόνους ἀρρωστήσεις, σκευάζεται ἄκοπον οὕτως· κηροῦ
τυρρηνικοῦ δρ.
- 1 1 6 δ', μυελοῦ ἐλαφείου δρ. η', ῥόδων ξηρῶν κεκομμένων καὶ σεσημένων δρ. δ', στέατος χηνείου
δρ. ζ', τοῦ χυλοῦ τῆς βοτάνης κυάθους δ'. τὰ τηκτὰ ἐνίεται καὶ ἐμβάλλεται τὰ ξηρά· τὸν χυλὸν
ἔψε, ἕως ἀποτεταρτωθῇ, εἴτ' ἀπόθου εἰς ἄγγος κασσιτέρινον· χρῶ δὲ ἐπὶ τῶν χρειῶν· ἐὰν δὲ
χαλεπὴ λίαν ἢ διάθεσις, ἔψησον τὴν βοτάνην σὺν ταῖς ῥίζαις καὶ ἐγκαθίσματι χρῶ. γίνεται δὲ
ἐνεργέστερον μάλαγμα πρὸς νεφριτικοὺς καὶ ἰσχιαδικούς· κηροῦ δρ.
- 1 1 7 η', Ἀμμωνιακοῦ δρ. ιζ', καλαμίνθης δρ. θ', κεδρίας δρ. ιη', στέατος ταυρείου δρ. ιδ', τῆς ῥίζης
κεκομμένης καὶ σεσημένης δρ. λβ'. τὰ ξηρὰ τοῖς ὑγροῖς ἀναλαμβάνων χρῶ. <Ταύρου βοτάνη
περιστερεὼν ὀρθός> Σύναγε τοῦτο ἀπὸ τῆς πρὸ ιδ' καλανδῶν τοῦ Μαίου· <Τ> αὔρου
βοτάνη, περιστερεὼν ὀρθός.

1 2 2

καὶ ταύτης αἱ ἐνέργειαι εἰσιν μὴδὲ πιστεῦεσθαι δυνάμεναι. τὰς γὰρ ἀπηλπισμένας ὀφθαλμικὰς διαθέσεις ἀπολύει ἐπὶ τῇ ποιότητι τῆς σκευασίας. πρὸς μὲν οὖν ὀφθαλμίας καὶ οἰδήματα καὶ ἔμφυσῆματα καὶ πᾶσαν ἐπιφορὰν τούτῳ χρῶ κολλουρίῳ· < .

1 2 3 > πρὸς δὲ πᾶν ῥεῦμα ἄφεψε τὴν βοτάνην σὺν ταῖς ρίζαις καὶ χρῶ προσκλύσματι.

1 2 4 παραχρῆμα γὰρ ἴσθησι. πρὸς δὲ τὰς γλαυκώσεις καὶ συκώσεις καὶ ὑποχύσεις καὶ τὰς ἀπεγνωσμένας διαθέσεις ὑγράζεις σκευάζεται οὕτως· ὀποπάνακος δρ.

1 2 5 ἡ, μέλιτος Ἀττικοῦ δρ. β', πεπέρεως λευκοῦ δρ. β', ὀποβαλσάμου δρ. β', τῆς ρίζης τοῦ περιστερεῶνος κεκομμένης καὶ σεσημένης δρ. ζ', χολῆς ὑαίνης ἢ αἰγείας δρ. ζ', τοῦ χυλοῦ κυάθους β'. τὰ ξηρὰ τοῖς ὑγροῖς ἀναλαμβάνων χρῶ. αὕτη ἡ δύναμις τὰς μὲν προγεγραμμένας διαθέσεις ἐν τρισὶν ἡμέραις ἀπαλλάττει, τὰ δὲ πτερύγια καὶ λευκώματα καὶ χαλάζια καὶ τὰ τούτοις ὅμοια ἐν μιᾷ ἡμέρᾳ {ἀπαλλάττει}. οὐκ ἔστι δὲ εὐχέρεια μετ' εὐλογίας ἔπαινον λέγειν ἐκάστης δυνάμεως· δείξει γὰρ ἡ πείρα τὴν ἐνέργειαν.

1 3 t <Διδύμων βοτάνη περιστερεῶν ὕπτισ> Σύναγε ταύτην ἀπὸ τῆς πρὸ ιγ' καλανδῶν Ἰουνίων· <β> οτάνη τῶν Διδύμων περιστερεῶν ὕπτιος.

1 3 2 Τούτου ὁμοίως ὁ χυλὸς λαμβάνεται καὶ σκευάζεται φάρμακον ἐνεργέστατον πρὸς κονδυλώματα καὶ καρκινώματα καὶ τὰς λεγομένας συκώσεις. σκευάζεται δὲ οὕτως· κρόκου δρ. β', ῥόδων ξηρῶν δρ. η', μελιλώτων ποντικῶν δρ. ιβ', στυπτηρίας σχιστῆς δρ. η'. ταῦτα λειοποιήσας σμίγε τοῦ χυλοῦ τῆς βοτάνης δρ. δ' καὶ ἔψε ἐν χύτρᾳ καὶνῇ, ἕως ἂν γένηται μέλιτος πάχος, καὶ χρῶ· θεραπεύει δὲ καὶ τὰ ἐν στόματι καὶ παρισθμίαις καὶ τὰ ἐν σώματι πάντα κακόχυμα αἷτια. <Καρκίνου βοτάνη σύμφυτον> Σύναγε ταύτην ἀπὸ τῆς πρὸ ιγ' καλανδῶν Ἰουλίου· <β> οτάνη Καρκίνου τὸ σύμφυτον.

1 4 3 Ταύτης {γὰρ} ἡ ρίζα καὶ ὁ {καρπὸς} χυλὸς πολλὰς ἐνεργείας ἔχει. ἐκ μὲν οὖν τῆς ρίζης ἔμπλαστρον σκευάζεται, ὅπερ τραύματα καὶ διακοπέντα νεῦρα κολλᾷ. σκευάζεται δὲ οὕτως· {ἡγουν} κηροῦ δρ. η', μυελοῦ ἐλαφείου δρ. ιβ', μάννης Λιβάνου δρ. κα', ῥητίνης ὑγρᾶς δρ. κδ', τῆς ρίζης κεκομμένης καὶ σεσημένης δρ. λβ', ἐλαίου ῥοδίνου δρ. κδ', μέλιτος Ἀττικοῦ δρ. ζ', <κρόκου δρ. β'> —παρ' ἐνίοις μέλι οὐκ ἔστιν οὐδὲ κρόκος ἐγκείμενος— {κρόκου δρ. β'}. τὰ ξηρὰ τοῖς ὑγροῖς ἀναλαμβάνων χρῶ. πρὸς δὲ τὰ ἐν θώρακι ῥήγματα ἀρτηριῶν καὶ φλεβῶν καὶ τὰς τοῦ αἵματος ἀναγωγὰς σκευάζεται {δε} διὰ τοῦ χυλοῦ τροχίσκος τὸν τρόπον τοῦτον· σελίνου σπέρματος δρ.

1 4 4 ζ', ἀνήσσου δρ. δ' —παρ' ἐνίοις δ' ἀντὶ ἀνήσσου ἀνήθου {δρ. δ'} —, κρόκου δρ. δ', ἀκόρου δρ. γ', τῆς ρίζης κεκομμένης καὶ σεσημένης δρ. ιγ'. ἀναλάμβανε τῷ χυλῷ καὶ ποίει τροχίσκους ἄγοντας ἀνὰ δρ. α' καὶ δίδου νήστη ἕνα· στήσει δὲ καὶ καταμήνια γυναικός, ὅταν παρὰ φύσιν φέρηται. πρὸς δὲ τὰ ῥήγματα ἐν ὀφθαλμοῖς τῶν χιτώνων γινόμενα καὶ τὰς διαβρώσεις γίνεται διὰ χυλοῦ κολλύριον· ψιμυθίου δρ.

1 4 5 ἡ, κρόκου δρ. ζ', νάρδου Ἰνδικῆς δρ. α', μελιλώτων δρ. ιβ', κόμμεως δρ. ι', παρ' ἐνίοις γ'. τῷ χυλῷ ἀναλάμβανε καὶ ποιήσας κολλύριον χρῶ. <Λέοντος βοτάνη κυκλάμιнос> Σύναξον ἀπὸ τῆς πρὸ ι' <καλανδῶν> τοῦ Αὐγούστου {καὶ εἰς τὰς ιε'} Λέοντος βοτάνη κυκλάμιнос.

1 5 2 ταύτης τὸ μὲν φύλλον ἄχρηστόν ἐστιν, ἡ δὲ ρίζα θαυμασιωτάτη καὶ καθυγροτάτη, ὥστε τὸν χυλὸν ἐξ αὐτῆς λαμβάνεσθαι. ἐὰν οὖν εἰς τὸν χυλὸν βάλης ἴσον ἴσῳ μέλιτος καὶ ἐνιῆς {μέλιτι} εἰς τὰς ῥίνας, τὰς ἐκ τῆς κεφαλῆς καὶ τοῦ θώρακος φλεγμονὰς παύει. κατακοπτομένη δὲ καὶ μέλιτι {καὶ μέλιτι} καὶ λυκίῳ ἀναλαμβανομένη τάχιστα θεραπεύει τὰ ἐν τοῖς αἰδοίοις καὶ μυκτῆρσιν ἔλκη, ὁμοίως καὶ τὰ {ἐν} ἐν τῷ στόματι· στερεοῖ δὲ καὶ τοὺς κινουμένους ὀδόντας.

1 5 3

ἐὰν δὲ καὶ καταμήνια γυναικῶν θέλῃς καταγαγεῖν, εἰς ἔριον βάλε ἐκ τοῦ φαρμάκου καὶ δίδου ἀποθέσθαι καὶ παραχρῆμα ἐνεργεῖ. ποιεῖ δὲ καὶ πρὸς τὰς σωματικὰς διαθέσεις ἔμπλαστρον δὲ διὰ τῆς ρίζης σκευάζεται οὕτως· κηροῦ δρ.

- 1 5 4 ιβ', ῥητίνης ὑγρᾶς δρ. ζ', λιθαργύρου δρ. θ', τῆς ρίζης σεσημένης δρ. λ', ἐλαίου παλαιοῦ δρ. κδ'.
τὰ ξηρὰ τοῖς ὑγροῖς ἀναλαμβάνων χρῶ. αὕτη ἡ δύναμις χοιράδας καὶ ἀποστήματα, {καὶ}
πελιώματά τε καὶ στεατώματα, ἀθερώματα καὶ δοθ' <ι> ἥνας καὶ πάντα τὰ τυλώδη
σκληρώματα διαφορεῖ καὶ ἔμπυα ἔχοντα ῥήσσει.
- 1 5 5 ὅταν δὲ {ἐν} ῥήξει, χρῶ τῇ ἐπάνω δυνάμει τῇ διὰ τοῦ λυκίου καὶ τοῦ μέλιτος· αὕτη γὰρ
ἀνακαθαίρει καὶ κατουλοῖ. {πίνεται τὸ ἀφεψημένον τῆς ρίζης τῆς βοτάνης τοῦ Λέοντος μετ'
οἴνου εἰς τὰ θανάσιμα· καὶ μάλιστα πρὸς θαλασσίων καὶ ἐρπετῶν καταπλασσομένη ἔστιν
ἀντιφάρμακον.
- 1 5 6 } <Παρθένου βοτάνη καλαμίνθη> Σύναξον ταύτην ἀπὸ τῆς πρὸ ια' <καλανδῶν> τοῦ Σεπτε
<μ> βρίου.
- 1 6 2 <Π> αρθένου βοτάνη καλαμίνθη, δυνάμεις ἔχουσα λίαν θαυμάζεσθαι δυναμένης· σκευάζεται
δὲ φάρμακον τοιοῦτον· λαβὼν ψιμυθίου ὅσον θέλεις, εἴτα ῥοδίνου, καὶ τῷ χυλῷ τῆς βοτάνης
ἀναλαμβάνων, ὡς γενέσθαι γλοιοῦ {τὸ} πάχος, ἐπίχριε τὰ πυρίκαυστα καὶ θεραπεύει· τὸ δὲ
παράδοξόν ἐστι τοιοῦτον, ὅτι οὐλὴ οὐ φαίνεται καὶ τριχοφυεῖ· ἀπαλλάσσει δὲ ἐν τάχει καὶ τὰ
ἐρυσιπέλατα. κἂν <τὸν χυλὸν> ἴσον ἴσῳ μίξης μετὰ ῥοδίνου καὶ συγχρίσης πυρέσσοντας,
ἀπαλλάξεις τοῦ πάθους.
- 1 6 3 ἐὰν δὲ καὶ Κιμωλίας καὶ ἀλόης <καὶ τοῦ χυλοῦ> ἴσα ἴσοις ἀναλαβὼν ποιήσης γλοιοῦ πάχος
καὶ κεφαλαγοῦντας τὸ μέτωπον καὶ τοὺς κροτάφους χρήσης, παύσεις παραχρῆμα τὴν ὁδύνην.
<Ζυγοῦ βοτάνη σκορπίουρον> Σύναξον ταύτην ἀπὸ τῆς πρὸ ιγ' <καλανδῶν> τοῦ
Ὀκτωβρίου· <Ζ> υγοῦ βοτάνη σκορπίουρον.
- 1 7 2 Ἦστι δὲ ταύτης δύο εἶδη· καὶ ἐκ μὲν τῶν φύλλων διάγνωσιν οὐκ ἔχει· φέρει δὲ καρπὸν, ἡ μὲν
κυάμου παρόμοιον, ἡ δὲ σταφυλῆς μελαίνης· τὰς μέντοι δυνάμεις ἔχουσι διαφοροῦς·
χυλήσωμεν τὰς τῆς κυανωτέρας καὶ λαμβάνεται αὐτῆς ὁ χυλὸς τοῦ τε καρποῦ καὶ τῶν φύλλων
καὶ σκευάζεται καταπότιον ὑδρωπικοῖς· κνίκου τοῦ καρποῦ δρ.
- 1 7 3 δ', ἀλόης δρ. η', κόκκου κινδίου δρ. β', σκαμμωνίας δρ. α'. ἀναλάμβανε τῷ χυλῷ καὶ ποιεῖ {τὰ}
καταπότια ἄγοντα ἀνὰ δρ. α' καὶ δίδου νήστη, τοῖς μὲν ἀρχὴν ἔχουσιν {δρ.} α', τοῖς δὲ
διωγκωμένοις λίαν {δρ.} β'. ἐκ δὲ τοῦ χυλοῦ τοῦ καρποῦ σκευάζεται πρὸς ἐλεφαντιῶντας
<φάρμακον> τὸν τρόπον τοῦτον· κολοφωνίας δρ.
- 1 7 4 δ', ὁποῦ μήκωνος δρ. η', μύρτων μελάνων δρ. ιδ', στάχυος δρ. η', ἴρεως Ἰλλυρικῆς κεκομμένης
καὶ σεσημένης δρ. ιβ'· ἀναλάμβανε τῷ χυλῷ καὶ ποιεῖ τροχίσκους καὶ δίδου τοῖς μὲν
ἀρχομένοις {καὶ δίδου τοῖς μὲν ἀρχομένοις} ἀνὰ ἓνα, τοῖς δὲ ἐπικινδύνως διακειμένοις ἐπὶ β'. εἰ
δέ τις θέλει ἐρρωμένως διακαρθῆναι ἔχων πλατείας ἔλμινθας ἢ ἀσκάριδας ἢ ἄλλα τινά, δίδου
τὸ ἥμισυ τοῦ προγεγραμμένου τροχίσκου καὶ καθαίρει ἀκινδύνως.
- 1 7 6 ἐκ δὲ τῆς ρίζης σκευάζεται μάλαγμα πρὸς ὑδρωπικοὺς καὶ σπληνικοὺς καὶ πάντα τὰ ἐντὸς πάθη
γινόμενα. ὀρόβων ἀληλεσμένων καὶ σεσημένων δρ. γ', κηροῦ δρ. λ', <ῥητίνης> τερεβινθίνης
δρ. ιβ', κεδρίας δρ. κ', τῆς ρίζης κεκομμένης καὶ σεσημένης δρ. λ'. τὰ ξηρὰ τοῖς ὑγροῖς
ἀναλαμβάνων χρῶ. Μὴν Νοέμβριος αἱ δυνάμεις τῆς ὀρθῆς περιστερᾶς πολλαὶ καὶ θαυμασταί
εἰσιν καὶ διὰ τοῦτο καὶ δυσπισταί εἰσιν· ἐγὼ δὲ ταύτης τῆς περιστερᾶς, ἣν καὶ ἱερὰν βοτάνην
<καλοῦσι>, πεπεύραμαι ὡς δοκιμωτάτην οὖσαν παντὸς πάθους τῆς κεφαλῆς καὶ τοῦ
τραχήλου καὶ ἐτέρου πάθους· σύναξον δὲ ταύτην τρίτον τὸν χρόνον εἰς τὰς ιδ' τοῦ Μαΐου καὶ

εἰς τὰς ἰ' τοῦ Νοεμβρίου καὶ ὄντος τοῦ ἡλίου ἐν Κριῶ· ἔστι δὲ ἡ ὀρθὴ περιστερὰ τοῦ Κριοῦ <καὶ τοῦ Ταύρου>· ἔστι δὲ καὶ τοῦ Σκορπίου.

1 8 2 ταύτης ὁ χυλὸς λαμβανόμενος ἐν πανσελήνῳ ἐν Κριῶ ὄντος τοῦ ἡλίου μεγίστας ἐνεργείας ἔχει· ὠφελεῖ τριταίζοντας καὶ τεταρταίζοντας ἴσον ἴσῳ μετὰ ῥοδίνου ἀλειφόμενον· σκευάζεται δὲ καὶ δι' αὐτῆς πρὸς τοὺς σεληνιαζομένους τοιόνδε· ὕοσκυάμου δρ.

1 8 3 ζ', ἴρεως Ἰλλυρικῆς δρ. ιδ', κολοφωνίας δρ. θ', λαθυρίδος δρ. ζ'. λεῖα ποιήσας ἀναλάμβανε τῷ χυλῷ καὶ πλάσας <τροχίσκους> ἀνὰ δρ. α' καὶ ἐνιείς ἐν κυάθῳ {μετὰ} γάλακτος ὀνείου ἔκβλυζε καὶ σύγχριε καθὼς καὶ τοὺς τεταρταίζοντας. γίνεται δὲ καὶ μάλαγμα διὰ τῆς ρίζης πρὸς ἀναισθησίας νεύρων καὶ ἄρθρων ἐπαναλύσεις· κηροῦ δρ.

1 8 5 κ', ῥητίνης {καὶ} τερεβινθίνης δρ. ζ', ξυλοβαλσάμου δρ. ζ', Ἀμμωνιακοῦ δρ. η', χαλβάνης δρ. θ', τῆς ρίζης κεκομμένης καὶ σεσημένης δρ. ι', κεδρίας δρ. ι'. τὰ ξηρὰ τοῖς ὕγροις ἀναλαμβάνων χρῶ. αὕτη καὶ τὰ φύλλα ποιοῦσι πρὸς ἐρπετά.

1 8 7 ἐψηθεῖσα ὅλη σὺν οἴνῳ ἐσχάρας τὰς ἐν παρισθμίοις παραρρίπτει καὶ <πρὸς> νομὰς τὰς ἐν στόματι ἀναγαργαριζόμενος ὁ χυλὸς μετὰ ὕσώπου καὶ ἐψήματος ὠφελεῖ. λέγεται δὲ ῥαινόμενόν τε συμποσίοις τὸ ἀπόβρεγμα εὐδιαγωγοτέρους {ἱστορεῖται} ποιεῖν· δίδεται δὲ τριταίζουσι πίνειν τὸ τρίτον γόνυ, τεταρταίζουσι δὲ τὸ τέταρτον γόνυ. κρεμαμένη εἰς οἶκον εὐθετεῖ. καὶ ἐν ἐργαστηρίῳ κειμένη εὐπραγίαν παρέχει· καθὼς καὶ ἡ ἀρτεμισία τὰ αὐτὰ ὠφελεῖ. καλεῖται δὲ ἱερὰ βοτάνη διὰ τὸ εὐχρηστεῖν εἰς πολλὰ καὶ εὐθετεῖν πρὸς πάντα παραδόξως, χοιράδας, παρωτίδας, φύματα τραχήλου, βουβῶνας καταπλασσομένη· θεραπεύει τὰς αἱμορροΐδας ὁ χυλὸς αὐτῆς, μετὰ νίτρου καὶ μέλιτος προσκλυζόμενος, καὶ ἕτερα πολλὰ.
<Τοξότου βοτάνη ἀναγαλλίς>· Σύναξε ταύτην ἀπὸ τῆς πρὸ ιε' <καλανδῶν> τοῦ Δεκεμβρίου· <Τ> οξότου βοτάνη {ἡ} ἀναγαλλίς.

1 9 2 Ταύτης δύο ἐστὶν εἶδη, πυρρὸν καὶ κυανόν, ἔχει δὲ μόνην τὴν ἐκ τῶν φύλλων εὐχρηστίαν. λαμβανόμενος ὁ χυλὸς τῆς κυανωτέρας καὶ κεκραμένος ἴσος {πρὸς} ἴσῳ μετὰ μέλιτος καὶ ἐνιέμενος πρὸς ῥίνας κατασπᾷ ἐκ τῆς κεφαλῆς φλέγμα καὶ ἐκ τοῦ θώρακος· ὁμοίως δὲ καὶ τὰ τῶν ὀδόντων ἀλγήματα λύει. ἐὰν δὲ μετὰ ῥοδίνου μίξης τὸν χυλὸν καὶ ἀλείψῃς σου τὰς ὄψεις, ἡδέως ὑπὸ πάντων θεαθήσῃ· ἐὰν δὲ μετὰ μέλιτος καὶ λυκίου Ἰνδικοῦ καὶ ὄξους δριμυτάτου {καὶ} τοῦ χυλοῦ δῶς γυναικὶ ἐπιχρίσασθαι, λαμπρυνεῖ τὰς ὄψεις καὶ τετανωτέρας ποιήσει.

1 9 4 τῆς δὲ πυρρᾶς ὁ χυλὸς μετὰ μέλιτος μιγνύμενος ἐνιέται τοῖς ἐπιληπτικοῖς καὶ τοῖς μαινομένοις εἰς ῥίνας καὶ ὀρθοπνοϊκοῖς καὶ ἀραιοῖς τοὺς πόρους καὶ θεραπεύει. δεῖ δὲ ἐννοεῖν τὰ πάθη· οὐ γὰρ τὴν αὐτὴν δύναμιν ἔχει· διαφέρει γὰρ ἀλλήλων τούτοις, ὅτι ἡ μὲν μανία δίχα πυρετοῦ γίνεται, μετὰ δὲ πυρετοῦ ἡ ἐπιληψία. συνίστανται δὲ τὰ πάθη οὕτως· οἷον ὅταν ἐκ περιψύξεως τῆς μήνιγγος στεγνωθῇ τὰ ἀγγεῖα πλείονος ὄντος τοῦ ὕγρου τὸ πνευματικὸν ἐναποθλίβεται καὶ ἐν τῷ μὴ ἔχειν τὴν διὰ τῶν πόρων ἰθυδρομίαν, ἀναγκαίως παραλλαγὴν τῆς διανοίας παρασκευάζει.

1 9 5 ἡ οὖν προγεγραμμένη δύναμις, φύσει δριμεῖα οὕσα καὶ λεπτυντική, ὅταν ἐνωθῇ, ἀραιοῖς τοὺς πόρους καὶ τὴν τοῦ ὕγρου ἔντασιν ἐπισπᾶται· οὕτως οὖν εἰς τὸ κατὰ φύσιν τῶν πνευματικῶν ἀποκατασταθέντων πόρων λύσιν λαμβάνει τὸ πάθος. σκευάζεται δὲ ἐξ αὐτῆς καὶ ἡ κατάχριστος ἡ θεραπεύουσα τὰς τε νεφελίδας καὶ τοὺς φακοὺς καὶ τοὺς ἰόνθους καὶ τοὺς προσφάτους μέλανας ἀλφούς· ἀλκυονείου δρ.

1 9 6 δ', κισσήρεως ὀπτῆς κεκομμένης δρ. η', κήκιδος ὁμφακίτιδος δρ. ιβ', λυκίου Ἰνδικοῦ δρ. ια', ἴρεως Ἰλλυρικῆς δρ. ιβ', μέλιτος πικροῦ δρ. ζ', τοῦ χυλοῦ δρ. ιε'. ταῦτα μίξας εἰς ἄγγος κασσιτέρινον προνιτρώσας κατάχριε καὶ θεραπεύσεις, ἐὰν δὲ {μετὰ} μέλιτος καὶ λυκίου

Ἰνδικοῦ καὶ τοῦ χυλοῦ ἴσον ἴσῳ μίξης καὶ τὸν καυλὸν τοῦ μορίου περιχρίσης, ἐτοιμότερος ἔσῃ πρὸς συνουσίαν καὶ τῇ πλησιαζομένη ἡδονὴν ἀπεργάσῃ.

1 10 t <Αἰγοκέρωτος βοτάνη λάπαθον> Σύναξον ταύτην τὴν βοτάνην ἀπὸ τῆς πρὸ ις
<καλανδῶν> τοῦ Ἰανουαρίου· <Α> ἰγοκέρωτος βοτάνη λάπαθον.

1 10 2 Αὕτη δυνάμεις μὲν οὐκ ἔχει πολλάς, ὀλίγας δὲ καὶ ἐνεργεστάτας. ἐπὰν γάρ τις τὸν χυλὸν αὐτῆς τρίψῃ μετὰ κυκλαμίνου καὶ κρίση τὸ σῶμα, ὑπὸ θηρίων οὐ δηχθήσεται καὶ κύνες δὲ ἀπ' αὐτοῦ φεύξονται. ἐὰν δέ τις γένηται κυνόδηκτος, θεραπευθήσεται τῷ διὰ τῆς ρίζης σκευαζομένῳ ἐμπλάστρῳ οὕτως· κηροῦ δρ.

1 10 3 ἡ', ῥητίνης πιτυίνης δρ. κ', χαλβάνης δρ. ιη' παρ' ἐνίοις ιβ', στέατος χοιρείου δρ. κ', τῆς βοτάνης {τῆς βοτάνης} τῆς ρίζης δρ. λ', μύρου στυρακίνου δρ. η'. ἐὰν δὲ ὑπὸ κυνὸς λυσσῶντος δηχθῇ τις, ἐμπλάστρῳ μὴ τῷ αὐτῷ χρῶ, δίδου δὲ ἐκ τοῦ χυλοῦ ῥοφεῖν ἓνα ἡμικύαθον ἐπὶ ἡμέρας ζ'.

1 10 5 ἐὰν δὲ ὑδροφόβας γεγεννημένος ῥοφεῖν μὴ θελήσῃ, κλύσον αὐτὸν εἰς ὀσπῆτιον μίσγων ἀνὰ τρεῖς κυάθους τοῦ χυλοῦ καὶ ἐλαίου μετὰ μέλιτος ἴσα {καὶ δὸς ποιεῖν} καὶ ἀπαλλάξεις.
<Ἵδροχόου βοτάνη τὸ μάραθρον καλούμενον, παρ' ἐνίοις δὲ δρακόντιον> <Α> πὸ τῆς πρὸ ια' <καλανδῶν> τοῦ Φεβρουαρίου σύναξον ταύτην· Ἵδροχόου βοτάνη <τὸ> μάραθρον καλούμενον, παρ' ἐνίοις δὲ δρακόντι <ον> .

1 11 2 Νιπτόμενος οὖν τῷ χυλῷ ὑπ' οὐδενὸς θηρίου δηχθήσῃ· ἐὰν δέ τις δηχθῇ, πότισον ἐκ τοῦ χυλοῦ ἴσον ἴσῳ μίξας μετὰ οἴνου καὶ ἀπαλλαγῇσεται· τὴν δὲ ποσότητα τῆς πόσεως δεῖ σε στοχάζεσθαι πρὸς τὴν δύναμιν τοῦ θηρίου.

1 11 4 σκευάζεται δὲ καὶ ὑγρά, ἥτις ποιεῖ πρὸς τὰς ἀμβλυωπίας καὶ τὰς ἐπισκοπήσεις τὰς ἐν τοῖς ὀφθαλμοῖς γινομένας καὶ αὐθημερὸν λύει· καδμείας βοτρυτίδος δρ. η', ψιμυθίου δρ. ι', παρ' ἐνίοις ιβ', φοινίκων κεκαυμένων δρ. η', χαλκοῦ κεκαυμένου δρ. β', λυκίου Ἰνδικοῦ δρ. α', μέλιτος πικροῦ δρ. β'. λεαίνων παρέγχει τῷ χυλῷ, ὥστε γενέσθαι μέλιτος πάχος καὶ χρῶ. {καταπλασσομένη ἡ ρίζα σὺν βολβίταις ὠφελεῖ ποδαγρικούς.

1 11 5 }